



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



12.2462/6
04-02-2022

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по сопствена иницијатива, Државната комисија за спречување на корупцијата (во натамошниот текст ДКCK), на бо-тата седница одржана на 28.01.2022 година ја донесе следната

ОДЛУКА

Постапката по предметот со број 12-2831/1 од 23.05.2019 година, оформлен по сопствена иницијатива по допрен глас - во врска со наводи изнесени во медиумите за злоупотреби на службената положба и несовесно работење во службата од страна на ///, министер за ///, и на други службени лица од Министерството за ///, СЕ ЗАПИРА.

ДКCK утврди дека податоците и информациите доставени од Министерството за /// на нејзино барање не се достатни. Поради тоа, предметните наводи не се во целост потврдени. ДКCK нема можност за натамошно постапување согласно Законот за спречување на корупцијата и судирот на интереси, а предметот ќе го достави на надлежно постапување на Управата за финансиска полиција.

Предметот со број 12-2831/1 од 23.05.2019 година да се затвори и да се архивира.

Одлуката на ДКCK, во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Државната комисија за спречување на корупцијата отвори предмет по сопствена иницијатива - допрен глас, во врска со наводи и податоци изнесени во медиумите за злоупотреби на службената положба и несовесно работење во службата од страна на министерот за /// - /// и други службени лица од Министерството за ///.

Заради проверка на наводите и утврдување на фактичката состојба, ДКCK до /// достави Барање за прибирање на податоци и информации (бр. /// од 18.06.2019 година), со кое побара да биде доставена документација потребна за утврдување на фактичката состојба во врска со предметните наводи.

Во законски утврдениот рок Министерството достави одговор со приложена документација (бр. /// од 26.06.2019 година).

Од анализата на документацијата доставена во прилог на одговорот на Министерството од 26.06.2019 година, во врска со работните ангажмани во Министерството ДКCK го утврди следното:

Вкупниот број на вработени во Министерството согласно Листата на редовно вработени доставена во прилог на одговорот на Министерството, изнесувал 52 лица.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dkck.org.mk

тел/tel: +389 2 3248 930

<https://www.dkck.mk>

Од анализата на доставениот Список на надворешни соработници и посебни советници се констатира дека вкупно 29 лица преку договор за дело биле ангажирани како надворешни соработници во рамки на проекти финансиирани од странски донатори.

Во одговорот на Министерството не е содржан опис на постапките за ангажирање на надворешните соработници.

Во Кабинетот на министерот како кабинетски службеник било ангажирано едно лице, вработено во Министерството, согласно Решение за распоредување на работно место кабинетски службеник.

За потребите на „уредно функционирање“ на Кабинетот на министерот, на определено работно време преку договор за дело дополнително биле ангажирани уште 6 лица.

Од анализата на документацијата доставена во прилог на одговорот на Министерството од 26.06.2019 година, во врска со **начинот на користење на службени возила во Министерството**, ДКСК го утврди следното:

Според информациите од доставениот одговор, на работното место Возач во Министерството имало тројца вработени, согласно Актот за систематизација на работните места. Возачите, во согласност со потребите на службениците во Министерството, управуваат со службените возила на територијата на Град Скопје, на територијата на целата држава и надвор од неа. Освен нив, овластување за управување со службени моторни возила имале две од вработените лица и три од лицата ангажирани со договор за дело.

Според информациите од доставениот одговор, по стапувањето на министерот /// на функцијата, во Министерството бил ангажиран консултант за ISO стандарди за управување со квалитет, заради вршење на сеопфатна анализа и ревизија на постоечките процедури во министерството. Како резултат на тоа, на 03.01.2019 година било донесено Упатство за користење на службените возила на Министерството за ///.

Видно од доставената документација, речиси сите овластувања за управување со службено возило се издадени пред Упатството да биде донесено. Во Упатството не се прецизно дефинирани околностите во кои по исклучок возилата може да се користат без патен налог со усно или писмено одобрување односно издадено овластување за 24-часовно непречено користење на службено возило, како и околностите во кои по исклучок управувањето со службено возило се врши надвор од работното време, иако двата исклучока се предвидени.

Според доставениот Список на службени возила на Министерството, истото има сопственост над вкупно 19 возила од кои 2 се во владение на Државниот инспекторат за /// а 2 во владение на Бирото за //. За поправка и одржување на возилата што се во владение на Министерството за 2016, 2017 и 2018 година, според одговорот од Министерството, биле потрошени вкупно 1.381.598 денари.

Иако од страна на ДКСК беа побарани, во прилог на одговорот на Министерството не беа доставени копии од патни налози за реализирани патувања.

При извршениот увид во одговорот и приложената документација, беше констатирано дека доставените информации не се достатни за утврдување на фактичката состојба. Со оглед на тоа што мандатот на тогашниот министер /// завршил на 26.06.2019 година и не беше можно да се побара дополнување на одговорот, ДКСК испрати Покана за

средба до новото раководство на Министерството, со цел прибирање на релевантни податоци, потребни за соодветно постапување по предметните наводи.

На средба помеѓу претставниците на Министерството (новоизбраниот министер за /// - /// и државниот секретар) и претставниците на ДКСК, одржана на 06.11.2020 година, беше постигната согласност ДКСК да ја достави до Министерството документацијата прибавена во текот на нејзиното дотогашно постапување по предметот, и следствено, од страна на Министерството преку Одделението за внатрешна ревизија да се обезбеди проверка на точноста и комплетноста на доставените податоци од одговорот, и ДКСК навремено да биде известена за исходот од неговото постапување.

Со оглед на тоа што Министерството подолг период не достави одговор, ДКСК испрати ургенција по доставеното барање и на 16.09.2021 година од страна на министерот за /// беше доставен допис, со кој ја извести ДКСК дека за предметното прашање во Министерството не била спроведена никаква интерна постапка и дека поради тоа не постои дополнителна документација која би ја доставиле.

Следствено, ДКСК констатираше дека и покрај нејзиното укажување на потребата од преземање на дејствија во рамки на Министерството заради утврдување на фактичката состојба во врска со наводите за злоупотреби изнесени во јавноста, како и во насока на надминување на идентификуваните слабости, неправилности и ризици, во Министерството не била спроведена никаква постапка.

Врз основа на фактичката состојба утврдена со преземени дејствија од страна на ДКСК во насока на проверка на наводите објавени во медиумите, ДКСК констатира дека нема можност за натамошно постапување согласно Законот за спречување на корупцијата и судирот на интереси.

Со оглед на тоа што Управата за финансиска полиција веќе има постапувано во врска со сомневање за сторени злоупотреби од страна на поранешниот министер за /// /// и неговиот претходник, поврзани со незаконска исплата на хонорари, ДКСК предметот ќе го достави на надлежно постапување на Управата за финансиска полиција, од која ќе побара при нејзиното постапување да бидат земени предвид околностите од предметниот случај и фактичката состојба утврдена при постапувањето на ДКСК.

Од горенаведеното, ДКСК утврди дека поради недостатноста на податоците и информациите предметните наводи не се потврдени, и одлучи како во диспозитивот на оваа одлука.

Изработил: А.Р.М.
Одобрил: Н.Б., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател
Билјана Ивановска

Адреса: „Пресвета Богородица“ бр. 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/тел: +389 2 3248 930

<https://www.dksk.mk>